

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 06.04.2026

సమయం : 01.10 గంటలు

ముఖ్యాంశాలు

1. బాసర జ్ఞాన సరస్వతి క్షేత్రంలో 225 కోట్లతో చేపట్టనున్న అభివృద్ధి పనులకు ముఖ్యమంత్రి రేవంత్ రెడ్డి భూమి పూజ చేశారు.
2. రాష్ట్రంలో ఆహార కల్తీని అరికట్టడానికి కఠిన చర్యలు చేపట్టామని వైద్య ఆరోగ్య శాఖ మంత్రి దామోదర రాజనరసింహ తెలిపారు.
3. మహిళలు, బాలికల భద్రతను మరింత బలోపేతం చేయడమే భరోసా కేంద్రాల ముఖ్య ఉద్దేశమని డీజీపీ శివధర్ రెడ్డి చెప్పారు.
4. వికసిత్ భారత్ లక్ష్యంగా బీజేపీ శ్రేణులు సమిష్టి సంకల్పంతో ముందుకు సాగాలని పార్టీ రాష్ట్ర అధ్యక్షులు రామచందర్ రావు పిలుపునిచ్చారు.

CM – BASARA VISIT

బాసర జ్ఞాన సరస్వతి క్షేత్రం అభివృద్ధి పనులకు ముఖ్యమంత్రి రేవంత్ రెడ్డి భూమి పూజ చేశారు. కుటుంబ సభ్యులతో కలిసి బాసర చేరుకున్న ముఖ్యమంత్రి ముందుగా శ్రీ జ్ఞాన సరస్వతి దేవి అమ్మవారిని దర్శించుకొని ప్రత్యేక పూజలు నిర్వహించారు. కార్యక్రమంలో ఉప ముఖ్యమంత్రి భట్టి విక్రమార్క, మంత్రులు కొండా సురేఖ, జుపల్లి కృష్ణారావు, ప్రభుత్వ సలహాదారు సుదర్శన్ రెడ్డి, ఎంపీ వేం నరేందర్ రెడ్డి, పీసీసీ అధ్యక్షుడు మహేష్ కుమార్ గౌడ్ తదితరులు పాల్గొన్నారు. జ్ఞాన సరస్వతి కొలువైన బాసర క్షేత్రంలో పెద్ద ఎత్తున అక్షరాభ్యాసాలు జరుగుతుంటాయి. ఏటేటా పెరుగుతున్న భక్తుల సంఖ్యకు తగినట్లు

సౌకర్యాలు కల్పించడం కోసం రాష్ట్ర ప్రభుత్వం 225 కోట్లతో అభివృద్ధి ప్రణాళికను రూపొందించింది.

(DESK)

FOOD SEFETY...

రాష్ట్రంలో ఆహార కల్తీని అరికట్టడానికి కఠిన చర్యలు చేపట్టామని వైద్య ఆరోగ్య శాఖ మంత్రి దామోదర రాజనరసింహ తెలిపారు. గత రెండేళ్లలో 11 వేలకు పైగా తనిఖీలు నిర్వహించి ఆహార కల్తీకి పాల్పడుతున్న వారి పై చర్యలు తీసుకున్నామన్నారు. తెలంగాణలో లక్షన్నరకు పైగా ఫుడ్ బిజినెస్ యూనిట్లు ఉండగా 80 శాతానికి పైగా పట్టణాల్లోనే ఉన్నాయన్నారు. హైదరాబాద్ లో ఫుడ్ సేఫ్టీ అవేర్నెస్ వాక్ థాన్ ను ఆరోగ్యశాఖ మంత్రి దామోదర రాజనరసింహ జలవిహార్ వద్ద ప్రారంభించారు. వాక్ థాన్ ముగింపులో మంత్రి మాట్లాడుతూ... ప్రజల ఆహారపు అలవాట్లలో వస్తున్న మార్పులు, ఆహార కల్తీ, నాసిరకం ఆహారం సమస్యల పట్ల ఆందోళన వ్యక్తం చేశారు.

(desk)

DGP-BHAROSA...

యాదాద్రి భువనగిరి జిల్లా కేంద్రంలో ఏర్పాటు చేసిన భరోసా కేంద్రాన్ని డీజీపీ శివధర్ రెడ్డి ప్రారంభించారు. మహిళలు, బాలికలకు రక్షణ కల్పించడం, కుటుంబ వివాదాల పరిష్కారం, మానసిక సహాయం అందించడం వంటి సేవలను ఈ కేంద్రం ద్వారా అందించనున్నట్లు తెలిపారు. బాధితులు భయపడకుండా ముందుకు వచ్చి ఫిర్యాదులు చేయాలని సూచించారు. కార్యక్రమంలో అదనపు డీజీపీ మహేష్ భగవత్, అదనపు డీజీపీ చారుసిన్హా, అదనపు డీజీపీ డి చౌహాన్, జిల్లా ఎస్పీ అక్షాంశ్ యాదవ్ లు ఉన్నారు.

బైట్ - డీజీపీ శివధర్ రెడ్డి

(PTC- BHONGIRI)

HARISH RAO - KOHEDA MARKET VISIT...

రంగారెడ్డి జిల్లా కోహెడ్ పండ్ల మార్కెట్ ను మాజీ మంత్రి సబితా ఇంద్రారెడ్డి, మాజీ ఎమ్మెల్యే మంచెరెడ్డి కిషన్ రెడ్డి తదితరలతో కలిసి మాజీ మంత్రి హరీశ్రావు సందర్శించారు. వ్యాపారులు

ఎదుర్కొంటున్న సమస్యలను అడిగి తెలుసుకున్నారు. మార్కెట్ పై మూడు వేల మంది చిన్న వ్యాపారుల జీవితాలు ఆధారపడి ఉన్నందున, గత ప్రభుత్వం కేటాయించిన 170 ఎకరాల స్థలంలో మార్కెట్ ను అభివృద్ధి చేయాలని ప్రభుత్వాన్ని కోరారు.

(DESK)

NLG – PADDY PURCHEGE

రబీలో ప్రభుత్వం ప్రకటించిన మద్దతు ధర పొందేందుకు రైతులు నాణ్యత ప్రమాణాలతో కూడిన ధాన్యాన్ని కొనుగోలు కేంద్రాలకు తీసుకురావాలని నల్లగొండ జిల్లా కలెక్టర్ బి. చంద్రశేఖర్ కోరారు. నల్లగొండ సమీపంలోని ఆర్జల బావి వద్ద ఏర్పాటుచేసిన ధాన్యం కొనుగోలు కేంద్రాన్ని నల్లగొండ మేయర్ బురి చైతన్య శ్రీనివాస్ రెడ్డితో కలిసి కలెక్టర్ ప్రారంభించారు. ఈ సందర్భంగా కలెక్టర్ మీడియాతో మాట్లాడుతూ... రైతులు ధాన్యాన్ని తూర్పారబట్టి తాలు, తరుగు, చెత్త వంటివి లేకుండా నాణ్యమైన ధాన్యాన్ని తీసుకు వచ్చినట్లయితే రాష్ట్ర ప్రభుత్వం గ్రేడ్ “ఎ” ధాన్యానికి ప్రకటించిన 2,389 రూపాయలు, కామన్ వెరైటీకి 2,369 రూపాయల మద్దతు ధరను పొందవచ్చని తెలిపారు.

(PTC, NLG)

BJP FORMATION DAY...

బీజేపీ 47వ ఆవిర్భావ దినోత్సవం సందర్భంగా రాష్ట్ర పార్టీ కార్యాలయం శ్యాం ప్రసాద్ ముఖర్జీ భవన్ లో రాష్ట్ర పార్టీ అధ్యక్షులు ఎన్. రామచందర్ రావు బీజేపీ జెండాను ఆవిష్కరించారు. ఈ సందర్భంగా పార్టీ శ్రేణులనుద్దేశించి సందేశమిచ్చారు. ఇది కేవలం సంబరాలు చేసుకునే రోజు మాత్రమే కాదని, రాష్ట్ర ప్రథమ్ అనే పార్టీ సిద్ధాంతం పట్ల నిబద్ధతను పునరుద్ఘాటించుకునే గర్వకారణమైన సందర్భమని అన్నారు. దృఢమైన, స్వయం సమృద్ధ, సుసంపన్నమైన 'వికసిత భారత్' నిర్మాణానికై సమిష్టి సంకల్పాన్ని ఈ ఆవిర్భావ దినోత్సవం మరింత బలోపేతం చేయాలని ఆకాంక్షించారు. అసంఖ్యాక కార్యకర్తల నిస్వార్థ సేవ, తిరుగులేని విశ్వాసం, క్రమశిక్షణతో కూడిన కృషికి బీజేపీ అప్రతిహత ప్రయాణం సజీవ సాక్ష్యం అని పేర్కొన్నారు.

(DESK)

బ్రేక్

MULUGU – COLLECTOR...

ప్రజా పాలన ప్రగతి ప్రణాళిక కార్యక్రమంలో భాగంగా ములుగు జిల్లా వైద్య ఆరోగ్య శాఖ ఆధ్వర్యంలో ఆరోగ్య వారోత్సవాలను నిర్వహిస్తున్నారు. ఈ సందర్భంగా ఆహార భద్రత పై నిర్వహించిన “ఈట్ టూ రైట్ ” వాకథాన్ ను జిల్లా కలెక్టర్ దివాకర టి.ఎస్ ప్రి ప్రారంభించారు. కార్యక్రమంలో జిల్లా వైద్య ఆరోగ్య శాఖ అధికారి గోపాల్ రావు పాల్గొన్నారు. ఈ సందర్భంగా కలెక్టర్ మాట్లాడుతూ..

బైట్.. ములుగు జిల్లా కలెక్టర్... దివాకర టి.ఎస్

(PTC, MLG)

JANAGAMA – COLLECTOR....

జనగామ జిల్లా కేంద్రంలో నిర్వహించిన ఈట్ రైట్ - వాక్ ర్యాలీని కలెక్టర్ సందీప్ కుమార్ రూ ప్రారంభించారు. ఈ సందర్భంగా మాట్లాడుతూ... ప్రజల్లో ఆరోగ్యకరమైన ఆహారపు అలవాట్లపై అవగాహన కల్పించడమే ర్యాలీ ఉద్దేశమన్నారు. శారీరక ఆరోగ్యం కోసం సమతుల్యమైన ఆహారం తీసుకోవడం ఎంతో అవసరమని, ఫాస్ట్ ఫుడ్ కు దూరంగా ఉండి సహజ ఆహారాలను ఎక్కువగా తీసుకోవాలని పిలుపునిచ్చారు. రాష్ట్ర వ్యాప్తంగా అన్ని జిల్లాల్లో ఈట్ రైట్ వాక్ ర్యాలీలు నిర్వహించారు. మెదక్ లో జిల్లా కలెక్టర్ ప్రతిమా సింగ్, నల్లగొండలో జిల్లా కలెక్టర్ బి చంద్రశేఖర్, సిరిసిల్లలో ఫుడ్ ఇన్స్ పెక్టర్ అనూపా ర్యాలీలను ప్రారంభించారు.

(PTC- janagama, medak, sircilla, NLG)

SIRCILLA – POWER LOOM

రాజన్న సిరిసిల్ల జిల్లాలో పవర్ లూమ్ పరిశ్రమల విద్యుత్ వినియోగంలో భారీ వెసులుబాటు కల్పించామని జిల్లా విద్యుత్తు శాఖ ఎస్ఈ బిక్షపతి తెలిపారు. సిరిసిల్ల పట్టణంలోని పవర్ లూమ్స్ యజమానులకు ఇప్పటివరకు ఉన్న కేటగిరీ-3 బిల్లింగ్ ను సవరించి, కేటగిరీ-4 కింద బిల్లులను అందజేసి నట్లు పేర్కొన్నారు. ఈ నిర్ణయంతో సుమారు 600 మంది పవర్ లూమ్స్ యజమానులకు ఆర్థిక ప్రయోజనం చేకూరుతుందన్నారు. ముఖ్యంగా చిన్న, మధ్య తరహా పరిశ్రమలకు ఇది మేలు చేస్తుందన్నారు.

(PTC, RS)

TS RAINS

రాష్ట్రంలోని కొన్ని జిల్లాల్లో ఈరోజు, రేపు అక్కడక్కడా ఉరుములు, మెరుపులు, ఈదురు గాలులతో కూడిన వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. కొన్ని చోట్ల తేలిక పాటి నుంచి మోస్తరు వర్షాలు కురుస్తాయని వెల్లడించింది. ఈరోజు ఖమ్మం, భద్రాచలం, మహబూబాబాద్, ములుగు జిల్లాల్లో వర్షం కురిసే అవకాశం ఉందని తెలిపింది. రాగల మూడు రోజుల పాటు తెలంగాణలో పగటి ఉష్ణోగ్రతలు 36 నుండి 40 డిగ్రీల మధ్య నమోదు అవుతాయని పేర్కొంది.

(PN)

CRICKET...

ఐపీఎల్-2026లో కోల్కతా నైట్ రైడర్స్ - పంజాబ్ కింగ్స్ మధ్య కోల్కతాలోని ఈడెన్ గార్డెన్స్ మైదానంలో ఈ సాయంత్రం ఏడున్నర గంటలకు మ్యాచ్ ప్రారంభం కానుంది. కాగా, రెండు జట్లు ఈ సీజన్లో మొదటిసారి తలపడుతున్నాయి. కోల్కతా జట్టు హోం గ్రౌండ్లో ఆడుతుండగా, పంజాబ్ కింగ్స్ బలమైన ఫామ్లో ఉండటం వల్ల ఆసక్తికర పోరు ఉండే అవకాశముంది.

(DESK)

GAJWEL BANDH

గజ్వేల్ ఎమ్మెల్యే క్యాంపు కార్యాలయంపై దాడిని నిరసిస్తూ బీఆర్ఎస్ ఇచ్చిన పిలుపు మేరకు గజ్వేల్ లో బంద్ పాటిస్తున్నారు. బీఆర్ఎస్ పార్టీ శ్రేణులు రోడ్లపైకి వచ్చి నిరసనలు తెలుపుతున్నారు. బంద్లో భాగంగా గజ్వేల్ నియోజకవర్గ ఇంచార్జ్ వంటిరు ప్రతాప్ రెడ్డి ఆధ్వర్యంలో బీఆర్ఎస్ నాయకులు, కార్యకర్తలు గజ్వేల్-ప్రజ్ఞాపూర్ బస్ డిపో ముందు బైరాయించారు. బస్సులు బయటకు రాకుండా అడ్డుకోవడంతో ప్రయాణికులు తీవ్ర ఇబ్బందులు పడ్డారు. ప్రభుత్వం, పోలీసులకు వ్యతిరేకంగా బీఆర్ఎస్ శ్రేణులు నినాదాలు చేశారు.

(PTC, SDPT)

CONGRESS PRESS NOTE

గత ప్రభుత్వ హయాంలో ప్రభుత్వ రంగ సంస్థలు భారీగా దెబ్బతిన్నాయని టీపీసీసీ అధికార ప్రతినిధి డాక్టర్ చరణ్ కౌశిక్ యాదవ్ అన్నారు. ఈ మేరకు ఒక ప్రకటన విడుదల చేశారు. సింగరేణిలో సుమారు 251 కోట్ల ప్రజాధనం వృథా అయిందని పేర్కొన్నారు. బొగ్గు రవాణా పేరుతో వినియోగదారుల నుంచి వెయ్యి కోట్లకు పైగా అదనంగా వసూలు చేశారన్నారు. దాదాపు 23 ప్రభుత్వ రంగ సంస్థల్లో 9 సంస్థలు దివాళా తీసి, సుమారు 50,930 కోట్ల రూపాయల నష్టాల్లో కూరుకుపోయాయని చెప్పారు.

(DESK)